

مختصر

صحیح نمازِ نبوی

تجلیہ تحریر سے سلام نکلتا



تالیف

حافظ زبیر علی زئی

فہرست

- 4 حرفِ اول ❁
- 5 وضو کا طریقہ ❁
- 9 صحیح نمازِ نبوی (تکبیر تحریمہ سے سلام تک) ❁
- 26 دعائے قنوت ❁
- 27 نماز کے بعد اذکار ❁
- 29 نمازِ جنازہ پڑھنے کا صحیح اور مدلل طریقہ ❁



بسم اللہ الرحمن الرحیم

حرفِ اول

اقرارِ توحید کے بعد نماز اسلام کا دوسرا اور اہم رکن ہے۔ کتاب و سنت میں جہاں اس کی پابندی پر زور دیا گیا ہے وہاں رسول اللہ ﷺ کا فرمان ((صلوا کما رأیتمونی أصلي)) اس کی ادائیگی میں ”طریقہ نبوی“ کو لازم قرار دیتا ہے۔

زیرِ نظر کتاب ”مختصر صحیح نماز نبوی“ اسی اہمیت کے پیشِ نظر لکھی گئی ہے۔ جس میں استاذِ محترم حافظ زبیر علی زئی حفظہ اللہ نے صحیح اور حسن لذاتہ احادیث کی رو سے بڑے احسن انداز سے طریقہ نماز کو بیان کیا ہے۔ نیز کئی ایک مقامات پر آثارِ سلف صالحین سے مسائل کی وضاحت اس پر سہاگاہ ہے۔

مذکورہ کتاب اگرچہ مختصر ہے مگر جامعیت و افادیت کے لحاظ سے ممتاز حیثیت کی حامل ہے۔

”مختصر صحیح نماز نبوی“ اس سے قبل ماہنامہ ”الحديث“ حضور میں چھپ چکی ہے لیکن احباب کے اصرار پر ترمیم و اضافہ کے ساتھ اب اسے کتابی شکل میں شائع کیا جا رہا ہے۔ استاذِ محترم مستقبلِ قریب میں اس موضوع پر ایک تفصیلی کتاب لکھنے کا ارادہ رکھتے ہیں۔ (ان شاء اللہ)

دعا ہے کہ اللہ تعالیٰ ان کو اپنے حفظ و امان میں رکھے اور صحت و عافیت دے تاکہ کئی ایسے ارادوں کی تکمیل ہو سکے۔ (آمین)

حافظ ندیم ظہیر

معاون مدیر ماہنامہ ”الحديث“ حضور

(۲۴/۹/۲۰۰۶ء)

بِسْمِ اللّٰهِ الرَّحْمٰنِ الرَّحِیْمِ

وضو کا طریقہ

- ۱: وضو کے شروع میں ”بِسْمِ اللّٰهِ“ پڑھیں۔
نبی ﷺ نے فرمایا: ((لَا وُضُوءَ لِمَنْ لَمْ يَذْكُرِ اسْمَ اللّٰهِ عَلَيْهِ))
جو شخص وضو (کے شروع) میں اللہ کا نام نہیں لیتا اس کا وضو نہیں ہے۔[❊]
آپ ﷺ نے صحابہ کرام رضی اللہ عنہم کو حکم دیا: ((تَوَضَّؤْا بِسْمِ اللّٰهِ)) وضو کرو: بِسْمِ اللّٰهِ[❊]
- ۲: وضو (پاک) پانی سے کریں۔[❊]
- ۳: رسول اللہ ﷺ نے فرمایا:
((لَوْ لَا اَنْ اَشُقَّ عَلَى اُمَّتِيْ اَوْ عَلَى النَّاسِ لَأَمَرْتُهُمْ بِالسَّوَاكِ مَعَ كُلِّ صَلَاةٍ))
اگر مجھے میری امت کے لوگوں کی مشقت کا ڈرنہ ہوتا تو میں انھیں ہر نماز کے ساتھ مسواک کرنے کا حکم دیتا۔[❊]
آپ ﷺ نے رات کو اٹھ کر مسواک کی اور وضو کیا۔[❊]

❊ ابن ماجہ: ۳۹۷ وسندہ حسن، والحاکم فی المستدرک ۱۴۷/۱

❊ النسائی: ۷۱۱/۱ ح ۷۸ وسندہ صحیح، وابن خزيمة فی صحیحہ ۴/۷۱ ح ۴۴۱ و ابن حبان فی صحیحہ (الاحسان: ۶۵۴۲/۶۵۱۰)

❊ ارشاد باری تعالیٰ ہے: ﴿فَلَمْ تَجِدُوا مَاءً فَتَيَمَّمُوا صَعِيدًا طَيِّبًا﴾

پس اگر تم پانی نہ پاؤ تو پاک مٹی سے تیمم کر لو۔ (النساء: ۴۳، المائدة: ۶)

سیدنا عبداللہ بن عمر رضی اللہ عنہما گرم پانی سے وضو کرتے تھے۔ (مصنف ابن ابی شیبہ ۲۵۱/۲ ح ۲۵۶ وسندہ صحیح)

لہذا معلوم ہوا کہ گرم پانی سے بھی وضو کرنا جائز ہے۔ [تنبیہ: نبیذ، شربت اور دودھ وغیرہ سے وضو کرنا جائز نہیں ہے]

- ۴: پہلے اپنی دونوں ہتھیلیاں تین دفعہ دھوئیں۔ ❁
 - ۵: پھر تین دفعہ کلی کریں اور ناک میں پانی ڈالیں۔ ❁
 - ۶: پھر تین دفعہ اپنا چہرہ دھوئیں۔ ❁
 - ۷: پھر تین دفعہ اپنے دونوں ہاتھ کہنیوں تک دھوئیں۔ ❁
 - ۸: پھر (پورے) سر کا مسح کریں۔ ❁
- اپنے دونوں ہاتھوں سے مسح کریں، سر کے شروع حصے سے ابتدا کر کے گردن کے پچھلے حصے تک لے جائیں اور وہاں سے واپس شروع والے حصے تک لے آئیں۔ ❁
- سر کا مسح ایک بار کریں۔ ❁

❁ البخاری: ۱۵۹، مسلم: ۲۲۶ ☆ میمون تابعی رحمہ اللہ جب وضو کرتے تو اپنی انگوٹھی کو حرکت دیتے تھے۔
(مصنف ابن ابی شیبہ ۳۹۱ ج ۲۲۵ و سندہ صحیح)

استنجاء کے لئے جاتے ہوئے اذکار والی انگوٹھی کا اتارنا ثابت نہیں ہے، اس کے بارے میں مروی حدیث ابن جریج کی تدلیس کی وجہ سے ضعیف ہے۔ دیکھئے سنن ابی داؤد (۱۹) تحقیقی

❁ البخاری: ۱۵۹، مسلم: ۲۲۶

بہتر یہی ہے کہ ایک ہی چلو سے کلی کریں اور ناک میں پانی ڈالیں جیسا کہ صحیح بخاری (۱۹۱) و صحیح مسلم (۲۳۵) سے ثابت ہے۔ تاہم اگر کلی علیحدہ اور ناک میں پانی علیحدہ ڈالیں تو بھی جائز ہے۔

(دیکھئے التاریخ الکبیر لابن ابی خثیمہ ص ۵۸۸ ج ۱۴۱۰ و سندہ حسن)

❁ البخاری: ۱۵۹، مسلم: ۲۲۶ ❁ البخاری: ۱۵۹، مسلم: ۲۲۶

❁ البخاری: ۱۵۹، مسلم: ۲۲۶

❁ البخاری: ۱۸۵، مسلم: ۲۳۵

❁ ابوداؤد: ۱۱۱ و سندہ صحیح

بعض روایتوں میں سر کے تین دفعہ مسح کا ذکر بھی آیا ہے۔ مثلاً دیکھئے سنن ابی داؤد: ۱۰۷۱۰ و هوحدیث حسن

- پھر دونوں کانوں کے اندر اور باہر کا ایک دفعہ مسح کریں۔ ❊
- ۹: پھر اپنے دونوں پاؤں، ٹخنوں تک تین تین بار دھوئیں۔ ❊
- ۱۰: وضو کے دوران میں (ہاتھوں اور پاؤں کی) انگلیوں کا خلال کرنا چاہئے۔ ❊
- ۱۱: داڑھی کا خلال بھی کرنا چاہئے۔ ❊
- تنبیہ: وضو کے بعد شرمگاہ پر پانی کے چھینٹے مارنا بھی ثابت ہے۔ (سنن ابی داؤد: ۱۶۶ وھو حدیث حسن لذاتہ) یہ شک اور وسوسے کو زائل کرنے کا بہترین حل ہے۔ دیکھئے مصنف ابن ابی شیبہ (۱/۱۶۷)

❊ سیدنا عبداللہ بن عمر رضی اللہ عنہما جب وضو کرتے تو شہادت والی دونوں انگلیاں اپنے کانوں میں ڈالتے (اور ان کے ساتھ دونوں کانوں کے) اندر ونی حصوں کا مسح کرتے اور انگوٹھوں کے ساتھ باہر والے حصے پر مسح کرتے تھے۔ (مصنف ابن ابی شیبہ ۱/۸۱ ح ۷۳۷۱ و سندہ صحیح)

تنبیہ: سر اور کانوں کے مسح کے بعد، اٹے ہاتھوں کے ساتھ گردن کے مسح کا کوئی ثبوت نہیں ہے۔

❊ البخاری: ۱۵۹ و مسلم: ۲۲۶

❊ ابوداؤد: ۱۴۲ و سندہ حسن [الترمذی: ۳۹ و قال: ”ھذا حدیث حسن غریب“]

❊ الترمذی: ۳۱ و قال: ”ھذا حدیث حسن صحیح“ اس کی سند حسن ہے۔

۱۲: وضو کے بعد درج ذیل دعائیں پڑھیں:

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ
وَرَسُولُهُ ❁

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ
إِلَيْكَ ❁

۱۳: وضو کے بعض نواقض (وضو توڑنے والے عوامل) درج ذیل ہیں:

پیشاب، پاخانہ، نیند (سنن الترمذی: ۳۵۳۵) وقال: ”حسن صحیح“، وهو حدیث حسن (مذی (صحیح بخاری: ۱۳۲)
صحیح مسلم: ۳۰۳) شرمگاہ کو ہاتھ لگانا (سنن ابی داود: ۱۸۱) صحیح الترمذی: ۸۲) وهو حدیث صحیح (اونٹ کا
گوشت کھانا) (صحیح مسلم: ۳۶۰)

❁ مسلم: ب: ۲۳۴/۱۷

تنبیہ: سنن الترمذی (۵۵) کی ضعیف روایت میں ”اللهم اجعلني من التوابين واجعلني من
المتطهرين“ کا اضافہ موجود ہے لیکن یہ سند انقطاع کی وجہ سے ضعیف ہے، ابودریس الخولانی اور ابو عثمان (سعید
بن ہانی) مسند الفاروق لابن کثیر (۱۱/۱) دونوں نے سیدنا عمر رضی اللہ عنہ سے کچھ بھی نہیں سنا، دیکھئے میری کتاب ”انوار
الصحيفة فی الاحادیث الضعیفة“ (ت: ۵۵)

وضو کے بعد آسمان کی طرف انگلی اٹھا کر اشارہ کرنے کا صحیح حدیث میں کوئی ثبوت نہیں ہے۔ سنن ابی داود والی
روایت (۱۷۰) ابن عمر زہرہ کے مہول ہونے کی وجہ سے ضعیف ہے۔

وضو کے دوران میں دعائیں پڑھنا ثابت نہیں ہے۔

❁ السنن الکبریٰ للامام النسائی: ج ۹، ۹۹۰، عمل الیوم واللیلة: ج ۸، ۸۰) وسندہ صحیح، اسے حاکم اور ذہبی نے صحیح کہا
ہے۔ (مستدرک الحاکم: ۲۰۷/۱، ۲۰۷/۲) حافظ ابن حجر لکھتے ہیں: ”هذا حدیث صحیح الإسناد“

(نتائج الأفكار: ۲۳۵/۱)

تنبیہ: غسل جنابت کا طریقہ یہ ہے کہ پہلے استنجاء کریں پھر (سر کے مسح اور پاؤں دھونے کے علاوہ) مسنون
وضو کریں اور پھر سارے جسم پر اس طرح پانی بہالیں کہ کوئی جگہ خشک نہ رہ جائے اور آخر میں پاؤں دھولیں۔

صحیح نمازِ نبوی

تکبیر تحریمہ سے سلام تک

- ۱ : رسول اللہ ﷺ جب نماز کے لئے کھڑے ہوتے تو قبلہ (کعبہ) کی طرف رخ کرتے، رفع الیدین کرتے اور فرماتے: اللہ اکبر ❁
- اور فرماتے: جب تو نماز کے لئے کھڑا ہو تو تکبیر کہہ ❁
- ۲ : آپ ﷺ اپنے دونوں ہاتھ کندھوں تک اٹھاتے تھے ❁
- یہ بھی ثابت ہے کہ آپ ﷺ اپنے دونوں ہاتھ کانوں تک اٹھاتے تھے ❁
- لہذا دونوں طرح جائز ہے لیکن زیادہ حدیثوں میں کندھوں تک رفع الیدین کرنے کا ثبوت ہے، یاد رہے کہ رفع الیدین کرتے وقت ہاتھوں کے ساتھ کانوں کا پکڑنا یا چھونا کسی دلیل سے ثابت نہیں ہے۔ مردوں کا ہمیشہ کانوں تک اور عورتوں کا کندھوں تک رفع الیدین کرنا کسی صحیح حدیث سے ثابت نہیں ہے۔

❁ ابن ماجہ: ۸۰۳ وسندہ صحیح، وصحہ الترمذی: ۳۰۴ وابن حبان، الاحسان: ۸۶۲ وابن خزیمہ: ۵۸۷

اس کے راوی عبد الحمید بن جعفر جمہور محدثین کے نزدیک ثقہ صحیح الحدیث ہیں، دیکھئے نصب الراية (۳۴۴/۱)

ان پر جرح مردود ہے۔ محمد بن عمرو بن عطاء ثقہ ہیں۔ (تقریب التہذیب: ۶۱۸۷)

محمد بن عمرو بن عطاء کا ابو حمید الساعدی اور صحابہ کرام رضی اللہ عنہم اجمعین کی مجلس میں شامل ہونا ثابت ہے، دیکھئے صحیح البخاری (۸۲۸) لہذا یہ روایت متصل ہے۔ البحر الزخار (۲/۱۶۸ ح ۵۳۶) میں اس کا ایک شاہد بھی ہے جس کے بارے میں ابن الملقن نے کہا: ”صحیح علی شرط مسلم“ (البدرا لمیر ۳/۲۵۶)

❁ البخاری: ۷۳۶، مسلم: ۳۹۰

❁ البخاری: ۷۵۷، مسلم: ۳۹۷

❁ مسلم: ۲۶، ۲۵، ۳۹۱

۳: آپ ﷺ (انگلیاں) پھیلا کر رفع یدین کرتے تھے ❁

۴: آپ ﷺ اپنا دایاں ہاتھ اپنے بائیں ہاتھ پر، سینے پر رکھتے تھے۔ ❁

لوگوں کو (رسول اللہ ﷺ کی طرف سے) یہ حکم دیا جاتا تھا کہ نماز میں دایاں ہاتھ بائیں ذراع پر رکھیں۔ ❁

ذراع: کہنی کے سرے سے درمیانی انگلی کے سرے تک ہوتا ہے۔ (القاموس الوحید ص ۵۶۸)

سیدنا وائل بن حجر رضی اللہ عنہ نے فرمایا کہ پھر آپ ﷺ نے اپنا دایاں ہاتھ اپنی بائیں ہتھیلی، کلائی اور ساعد پر رکھا۔ ❁

ساعد: کہنی سے ہتھیلی تک کا حصہ (ہے) دیکھئے القاموس الوحید (ص ۷۹)

اگر ہاتھ پوری ذراع (ہتھیلی، کلائی اور ہتھیلی سے کہنی تک) پر رکھا جائے تو خود بخود ناف سے اوپر اور سینے پر آ جاتا ہے۔

۵: رسول اللہ ﷺ تکبیر (تحریمہ) اور قراءت کے درمیان درج ذیل دعا (سرّٰ یعنی بغیر جہر کے) پڑھتے تھے: ((اللّٰهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ، اللّٰهُمَّ نَقِّنِي مِنَ الْخَطَايَا كَمَا يُنْقَى الثَّوْبُ الْاَبْيَضُ مِنَ الدَّنَسِ، اللّٰهُمَّ اغْسِلْ خَطَايَايَ بِالْمَاءِ وَالثَّلْجِ وَالْبَرَدِ)) ❁

❁ ابوداؤد: ۵۳/۷۵۳ وسندہ صحیح، صحیح ابن خزيمة: ۴۵۹ وابن حبان، الاحسان: ۷۷۷ والحاكم: ۲۳۴۱ ووافقه الذہبی

❁ احمد فی مسندہ ۲۲۶/۵ ح ۲۲۳۱۳ وسندہ حسن، وعنه ابن الجوزی فی التحقیق: ۲۸۳/۱ ح ۷۷۷ دوسرا نسخہ:

۴۳۸/۱ ح ۳۳۴ البخاری: ۴۰/۷۷۷ وموطأ امام مالک: ۷۷۷ ح ۷۷۷

❁ ابوداؤد: ۷۷۷ وسندہ صحیح، النسائی: ۸۹۰، صحیح ابن خزيمة: ۴۸۰ وابن حبان: ۱۸۵۷

تنبیہ: مردوں کا ناف سے نیچے اور صرف عورتوں کا سینے پر ہاتھ باندھنا (یہ تخصیص) کسی صحیح حدیث سے ثابت نہیں ہے۔

❁ البخاری: ۴۴/۷۷۷، مسلم: ۵۹۸/۱۴۷

درج بالا دعا کا ترجمہ: اے اللہ! میرے اور میری خطاؤں کے درمیان ایسی دُوری بنا دے جیسا کہ مشرق و مغرب کے درمیان دوری ہے، اے اللہ! مجھے خطاؤں سے اس طرح (پاک) صاف کر دے جیسا کہ سفید کپڑا میل سے (پاک و) صاف ہوتا ہے، اے اللہ! میری خطاؤں کو پانی، برف اور اولوں کے ساتھ دھو ڈال (معاف کر دے)۔

درج ذیل دعا بھی آپ ﷺ سے ثابت ہے:

((سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ)) ❁

ثابت شدہ دعاؤں میں سے جو دعا بھی پڑھ لی جائے، بہتر ہے۔

۶: اس کے بعد آپ ﷺ درج ذیل دعا پڑھتے تھے:

أَعُوذُ بِاللَّهِ السَّمِيعِ الْعَلِيمِ مِنَ الشَّيْطَانِ الرَّجِيمِ مِنْ هَمَزِهِ وَنَفْخِهِ وَنَفْثِهِ ❁

۷: آپ ﷺ بِسْمِ اللَّهِ الرَّحْمَنِ الرَّحِيمِ پڑھتے تھے۔ ❁

بِسْمِ اللَّهِ الرَّحْمَنِ الرَّحِيمِ جہراً پڑھنا بھی صحیح ہے اور سرّاً بھی صحیح ہے، کثرتِ دلائل کی رو

سے عام طور پر سرّاً پڑھنا بہتر ہے۔ ❁

اس مسئلے میں سختی کرنا بہتر نہیں ہے۔

❁ ابوداؤد: ۷۷۵ و سندہ حسن، النسائی: ۹۰۰، ابن ماجہ: ۸۰۴، الترمذی: ۲۳۲، وأعل بما لا یقدرح وصحہ الحاكم:

۲۳۵/۱ ووافقه الذہبی۔

ترجمہ: اے اللہ! تو پاک ہے، اور تیری تعریف کے ساتھ، تیرا نام برکتوں والا ہے اور تیری شان بلند ہے تیرے سوا دوسرا کوئی الہ (معبود برحق) نہیں ہے۔

❁ ابوداؤد: ۷۷۵ و سندہ حسن

❁ النسائی: ۹۰۶، و سندہ صحیح، وصحہ ابن خزمیہ: ۴۹۹ وابن حبان: الاحسان: ۱۷۹۴، والحاکم علی شرط الشیخین:

۲۳۲/۱ ووافقه الذہبی۔ ☆ تنبیہ: اس روایت کے راوی سعید بن ابی ہلال نے یہ حدیث اختلاط سے پہلے بیان

کی ہے، خالد بن یزید کی سعید بن ابی ہلال سے روایت صحیح بخاری (۱۳۶) صحیح مسلم (۱۹۷۷/۴۲) میں موجود ہے۔

❁ ”جہراً“ کے جواز کے لئے دیکھئے النسائی: ۹۰۶، و سندہ صحیح، ”سرّاً“ کے جواز کے لئے دیکھئے صحیح ابن خزمیہ:

۴۹۵ و سندہ حسن، صحیح ابن حبان، الاحسان: ۱۷۹۶ و سندہ صحیح۔

۸: پھر آپ ﷺ سورہ فاتحہ پڑھتے تھے۔ ❁

الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ مَلِكِ يَوْمِ الدِّينِ ۝
إِيَّاكَ نَعْبُدُ وَإِيَّاكَ نَسْتَعِينُ ۝ اهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ
أَنْعَمْتَ عَلَيْهِمْ ۝ غَيْرِ الْمَغْضُوبِ عَلَيْهِمْ وَلَا الضَّالِّينَ ۝

سورہ فاتحہ آپ ﷺ ٹھہر ٹھہر کر پڑھتے اور ہر آیت پر وقف کرتے تھے۔ ❁

آپ ﷺ فرماتے تھے: ((لَا صَلَوةَ لِمَنْ لَمْ يَقْرَأْ بِفَاتِحَةِ الْكِتَابِ))

جو شخص سورہ فاتحہ نہ پڑھے اس کی نماز نہیں ہوتی (صحیح البخاری: ۷۵۶)

اور فرماتے: ((كُلُّ صَلَوةٍ لَا يَقْرَأُ فِيهَا بِفَاتِحَةِ الْكِتَابِ فَهِيَ خِدَاجٌ فَهِيَ خِدَاجٌ))

ہر نماز جس میں سورہ فاتحہ نہ پڑھی جائے وہ ناقص ہے، ناقص ہے۔ [ابن ماجہ: ۸۴۱ وسندہ حسن]

۹: پھر آپ ﷺ آمین کہتے تھے ❁ سیدنا وائل بن حجر رضی اللہ عنہ سے روایت ہے کہ انہوں

نے رسول اللہ ﷺ کے ساتھ نماز پڑھی، آپ نے اپنا دایاں ہاتھ بائیں ہاتھ پر رکھا، پھر

جب آپ نے ولا الضالین (جہراً) کہی تو آمین (جہراً) کہی ❁ اس حدیث سے معلوم ہوا

کہ جہری نماز میں (امام اور مقتدیوں کو) آمین جہراً کہنی چاہیے۔ ☆

❁ النسائی: ۹۰۶، وسندہ صحیح دیکھئے حاشیہ سابقہ: ۳

☆ سورہ فاتحہ کا ترجمہ: سب تعریفیں اللہ رب العالمین کے لئے ہیں، جو رحمن و رحیم ہے، یوم جزا کا مالک ہے۔

(اے اللہ) ہم تیری ہی عبادت کرتے ہیں اور تجھ ہی سے مدد مانگتے ہیں۔ ہمیں سیدھا راستہ دکھا۔ ان لوگوں کا راستہ جن پر تو نے انعام کیا ہے۔ نہ کہ ان لوگوں کا راستہ جن پر غضب کیا گیا اور جو گمراہ ہیں۔

❁ ابوداؤد: ۴۰۰۱، الترمذی: ۲۹۲۷ قال: ”غریب“ صححہ الحاکم علی شرط الشيخین (۲۳۲/۲) ووافقه الذہبی وسندہ

ضعیف ولہ شاهد قوی فی مسند احمد: ۶/۲۸۸ ح ۷۰۳ وسندہ حسن والحدیث بہ حسن

❁ النسائی: ۹۰۶، وسندہ صحیح، نیز دیکھئے فقرہ: ۷ حاشیہ: ۳ ❁ ابن حبان الاحسان: ۱۸۰۲، وسندہ صحیح

☆ ایک روایت میں آیا ہے کہ ”فجہر بآمین“ پس آپ ﷺ نے آمین بالجہر کہی۔ ابوداؤد: ۹۳۳ وسندہ حسن

سیدنا وائل بن حجر رضی اللہ عنہ سے دوسری روایت میں آیا ہے: ((وخفض بها صوته))

اور آپ ﷺ نے اس (آمین) کے ساتھ اپنی آواز پست رکھی۔ ❊

اس حدیث سے معلوم ہوا کہ سری نماز میں آمین سرّاً کہنی چاہیے، سری نمازوں میں آمین سرّاً کہنے پر مسلمانوں کا اجماع ہے۔ والحمد للہ

۱۰: پھر آپ ﷺ سورت سے پہلے بِسْمِ اللّٰهِ الرَّحْمٰنِ الرَّحِیْمِ پڑھتے۔ ❊

۱۱: آپ ﷺ نے فرمایا: پھر سورۃ فاتحہ پڑھو اور جو اللہ چاہے پڑھو۔ ❊

نبی ﷺ پہلی دو رکعتوں میں سورۃ فاتحہ اور کوئی ایک سورت پڑھتے تھے۔ ❊

اور آخری دو رکعتوں میں (صرف) سورۃ فاتحہ پڑھتے تھے۔ ❊

آپ ﷺ قراءت کے بعد رکوع سے پہلے سکتہ کرتے تھے۔ ❊

۱۲: پھر آپ ﷺ رکوع کے لئے تکبیر (اللہ اکبر) کہتے۔ ❊

۱۳: آپ ﷺ اپنے دونوں ہاتھ کندھوں تک اٹھاتے تھے۔ ❊

آپ (عندالركوع وبعدہ) رفع یدین کرتے پھر (اس کے بعد) تکبیر کہتے۔ ❊

❊ احمد: ۳۱۶/۴، ۱۹۰۲۸، ورجال الثقات وهو معلول وأعله البخاری وغیرہ

❊ مسلم: ۴۰۰/۵۳، قال رسول اللہ ﷺ: ((أنزلت علي أنفاً سورة، فقراً بسم الله الرحمن الرحيم

إنا أعطيناك الكوثر فصل لربك وانحر إن شانئك هو الأبتى)) سیدنا معاویہ بن ابی سفیان رضی اللہ عنہ نے

ایک دفعہ نماز میں سورۃ فاتحہ کے بعد سورت سے پہلے بسم اللہ الرحمن الرحیم نہ پڑھی تو مہاجرین و انصار سخت ناراض

ہوئے تھے۔ اس کے بعد معاویہ رضی اللہ عنہ سورت سے پہلے بھی بسم اللہ الرحمن الرحیم پڑھتے تھے، رواہ الشافعی (الام:

۱۰۸/۱) صحیح الحاكم علی شرط مسلم (۲۳۳/۲) ووافقه الذہبی۔ اس کی سند حسن ہے۔

❊ ابوداؤد: ۸۵۹، وسندہ حسن ❊ البخاری: ۷۶۲، ۴۵۱، ❊ البخاری: ۷۶۱، ۷۷۱، مسلم: ۴۵۱/۱۵۵

❊ ابوداؤد: ۷۷۷، ۷۷۸، ابن ماجہ: ۸۴۵، وهو حدیث صحیح/حسن بصری مدلس ہیں (طبقات المدلسین تحقیق:

۲/۴۰) لیکن ان کی سمرہ بن جندب رضی اللہ عنہ سے حدیث صحیح ہوتی ہے اگرچہ تصریح سماع نہ بھی ہو کیونکہ وہ سمرہ رضی اللہ عنہ کی

کتاب سے روایت کرتے تھے، نیز دیکھئے نیل المقصود فی التعلیق علی سنن ابی داؤد: ۳۵۴، ❊ البخاری: ۷۸۹،

مسلم: ۳۹۲/۲۸، ❊ البخاری: ۷۳۸، مسلم: ۳۹۰/۲۲، ❊ مسلم: ۳۹۰/۲۲

اگر پہلے تکبیر اور بعد میں رفع یدین کر لیا جائے تو یہ بھی جائز ہے، ابو حمید الساعدی رضی اللہ عنہ فرماتے ہیں کہ آپ ﷺ تکبیر کہتے تو رفع یدین کرتے۔ ❊

۱۴: آپ ﷺ جب رکوع کرتے تو اپنے ہاتھوں سے اپنے گھٹنے، مضبوطی سے پکڑتے پھر اپنی کمر جھکاتے (اور برابر کرتے) ❊ آپ ﷺ کا سر نہ تو (پیٹھ سے) اونچا ہوتا اور نہ نیچا (بلکہ برابر ہوتا تھا) ❊

آپ ﷺ اپنی دونوں ہتھیلیاں اپنے گھٹنوں پر رکھتے تھے، پھر اعتدال (سے رکوع) کرتے۔ نہ تو سر (بہت) جھکاتے اور نہ اسے (بہت) بلند کرتے ❊ یعنی آپ ﷺ کا سر مبارک آپ کی پیٹھ کی سیدھ میں بالکل برابر ہوتا تھا۔

۱۵: آپ ﷺ نے رکوع کیا تو اپنے دونوں ہاتھ اپنے گھٹنوں پر رکھے گویا کہ آپ نے انھیں پکڑ رکھا ہے اور دونوں ہاتھ کمان کی ڈوری کی طرح تان کر اپنے پہلوؤں سے دور رکھے۔ ❊

۱۶: آپ ﷺ رکوع میں: سُبْحَانَ رَبِّيَ الْعَظِيمِ کہتے (رہتے) تھے۔ ❊ آپ ﷺ اس کا حکم دیتے تھے کہ یہ (دعا) رکوع میں پڑھیں۔ ❊ آپ ﷺ سے رکوع میں یہ دعائیں بھی ثابت ہیں:

❊ ابوداؤد: ۷۳۰ و سندہ صحیح، نیز دیکھئے فقرہ: احاشیہ: ۱ ❊ البخاری: ۸۲۸ ❊ مسلم: ۴۹۸/۲۴۰

❊ ابوداؤد: ۷۳۰ و سندہ صحیح

❊ ابوداؤد: ۷۳۴، و سندہ حسن، وقال الترمذی (۲۶۰): ”حدیث حسن صحیح“ صحیح ابن خزیمہ: ۶۸۹ و ابن حبان، الاحسان: ۱۸۶۸ ☆ تنبیہ: فتح بن سلیمان صحیحین کے راوی ہیں اور حسن الحدیث ہیں، جمہور محدثین نے ان کی توثیق کی ہے، لہذا یہ روایت حسن لذاتہ ہے، فتح مذکور پر جرح مردود ہے۔ والحمد للہ

❊ مسلم: ۷۷۲، ولفظ: ”ثم رقع فجعل يقول: سبحان ربي العظيم، فكان ركوعه نحواً من قيامه“

❊ ابوداؤد: ۸۶۹ و سندہ صحیح، ابن ماجہ: ۸۸۷ و صحیح ابن خزیمہ: ۶۰۱، ۶۰۷ و ابن حبان، الاحسان: ۱۸۹۵ و الحاکم:

۴۷/۲، ۲۲۵/۱) و اختلاف قول الذہبی فیہ، میمون بن مہران (تابعی) اور زہری (تابعی) فرماتے ہیں

کہ رکوع و سجود میں تین تسبیحات سے کم نہیں پڑھنی چاہئیں (ابن ابی شیبہ فی المصنف: ۱/۲۵۰ ح ۲۵۷ و سندہ حسن)

سُبْحَانَكَ اللَّهُمَّ رَبَّنَا وَبِحَمْدِكَ، اللَّهُمَّ اغْفِرْ لِي * یہ دعا آپ کثرت سے پڑھتے تھے۔

سُبُّوحٌ قُدُّوسٌ، رَبُّ الْمَلَائِكَةِ وَالرُّوحِ *
سُبْحَانَكَ وَبِحَمْدِكَ، لَا إِلَهَ إِلَّا أَنْتَ *
اللَّهُمَّ لَكَ رَكَعْتُ وَبِكَ آمَنْتُ وَلَكَ أَسْلَمْتُ، خَشَعَ لَكَ سَمْعِي وَبَصَرِي
وَمُخِّي وَعَظْمِي وَعَصْبِي *

ان دعاؤں میں سے کوئی دعا بھی پڑھی جاسکتی ہے، ان دعاؤں کا ایک ہی رکوع یا سجدے میں جمع کرنا اور اکٹھا پڑھنا کسی صریح دلیل سے ثابت نہیں ہے۔

تاہم حالتِ تشہد ”ثُمَّ لِيَتَخَيَّرْ مِنَ الدُّعَاءِ أَعْجَبَهُ إِلَيْهِ فَيَدْعُو“ (البخاری: ۸۳۵، واللفظ لہ، مسلم: ۴۰۲) کی عام دلیل سے ان دعاؤں کا جمع کرنا بھی جائز ہے۔ ☆ واللہ اعلم
۱۷: ایک شخص نماز صحیح نہیں پڑھتا تھا، آپ ﷺ نے اسے نماز کا طریقہ سکھانے کے لئے فرمایا: ”جب تو نماز کے لئے کھڑا ہو تو پورا وضو کر، پھر قبلہ کی طرف رخ کر کے تکبیر (اللہ اکبر) کہہ پھر قرآن سے جو میسر ہو (سورہ فاتحہ) پڑھ، پھر اطمینان سے رکوع کر، پھر اٹھ کر (اطمینان سے) برابر کھڑا ہو جا پھر اطمینان سے سجدہ کر، پھر اطمینان سے اٹھ کر بیٹھ جا، پھر اطمینان سے (دوسرا) سجدہ کر، پھر (دوسرے سجدے سے) اطمینان سے اٹھ کر بیٹھ جا، پھر اپنی ساری نماز (کی ساری رکعتوں) میں اسی طرح کر۔ *

1 البخاری: ۷۹۳، ۸۱۷، مسلم: ۲۸۴

2 مسلم: ۲۸۷

3 مسلم: ۲۸۵

4 مسلم: ۷۷۱

5 البخاری: ۲۲۵۱

☆ نیز دیکھئے فقرہ: ۲۵

۱۸: جب آپ ﷺ رکوع سے سر اٹھاتے تو رفع یدین کرتے اور ”سَمِعَ اللَّهُ لِمَنْ حَمِدَهُ، رَبَّنَا وَلَكَ الْحَمْدُ“ کہتے تھے ﴿۱﴾ ”رَبَّنَا لَكَ الْحَمْدُ“ کہنا بھی صحیح اور ثابت ہے۔ ﴿۲﴾

رکوع کے بعد درج ذیل دعائیں بھی ثابت ہیں:

اللَّهُمَّ رَبَّنَا لَكَ الْحَمْدُ ﴿۱﴾ - اللَّهُمَّ رَبَّنَا لَكَ الْحَمْدُ مِلْءَ السَّمَوَاتِ وَمِلْءَ الْأَرْضِ وَمِلْءَ مَا شِئْتَ مِنْ شَيْءٍ بَعْدُ ﴿۲﴾ أَهْلُ الشَّعَائِرِ وَالْمَجْدِ لَا مَانِعَ لِمَا أَعْطَيْتَ وَلَا مُعْطِيَ لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ ﴿۳﴾ رَبَّنَا وَلَكَ الْحَمْدُ، حَمْدًا كَثِيرًا طَيِّبًا مُبَارَكًا فِيهِ ﴿۴﴾

۱۹: رکوع کے بعد قیام میں ہاتھ باندھنے چاہئیں یا نہیں، اس مسئلے میں صراحت سے کچھ بھی ثابت نہیں ہے لہذا دونوں طرح عمل جائز ہے مگر بہتر یہی ہے کہ قیام میں ہاتھ نہ باندھے جائیں۔ ﴿۱﴾

۲۰: پھر آپ ﷺ تکبیر (اللہ اکبر) کہہ کر (یا کہتے ہوئے) سجدے کے لئے جھکتے ﴿۲﴾

﴿۱﴾ البخاری: ۷۳۵، رائج یہی ہے کہ امام مقتدی اور مفرد سب ”سَمِعَ اللَّهُ لِمَنْ حَمِدَهُ رَبَّنَا وَلَكَ الْحَمْدُ“ پڑھیں۔ محمد بن سیرین اس کے قائل تھے کہ مقتدی بھی سَمِعَ اللَّهُ لِمَنْ حَمِدَهُ کہے۔ دیکھئے مصنف ابن ابی شیبہ (۲۵۳/۱ ح ۲۶۰۰ و سندہ صحیح)

﴿۲﴾ البخاری: ۷۸۹، بعض اوقات ”رَبَّنَا وَلَكَ الْحَمْدُ“ جبراً کہنا بھی جائز ہے، عبدالرحمن بن ہرمز الاعرج سے روایت ہے کہ ”سمعت أبا هريرة يرفع صوته باللهم ربنا ولك الحمد“ یعنی میں نے ابو ہریرہ رضی اللہ عنہ کو اونچی آواز کے ساتھ ”اللَّهُمَّ رَبَّنَا وَلَكَ الْحَمْدُ“ پڑھتے ہوئے سنا ہے۔ (مصنف ابن ابی شیبہ: ۲۵۵/۱ ح ۲۴۸/۱ و سندہ صحیح)

﴿۱﴾ البخاری: ۷۹۶ مسلم: ۴۷۶ مسلم: ۴۷۸/۲۰۶ ﴿۲﴾ البخاری: ۷۹۹

﴿۳﴾ امام احمد بن حنبل سے پوچھا گیا کہ رکوع کے بعد ہاتھ باندھنے چاہئیں یا چھوڑ دینے چاہئیں تو انھوں نے فرمایا: ”أرجو أن لا يضيق ذلك إن شاء الله“ مجھے امید ہے کہ ان شاء اللہ اس میں کوئی تنگی نہیں ہے۔

(مسائل احمد: روایت صالح بن احمد بن حنبل: ۶۱۵) ﴿۱﴾ البخاری: ۸۰۳، مسلم: ۳۹۲/۲۸

۲۱: آپ ﷺ نے فرمایا: ((إِذَا سَجَدَ أَحَدُكُمْ فَلَا يَبْرُكْ كَمَا يَبْرُكُ الْبَعِيرُ وَلْيَضَعْ يَدَيْهِ قَبْلَ رُكْبَتَيْهِ)) جب تم میں سے کوئی سجدہ کرے تو اونٹ کی طرح نہ بیٹھے (بلکہ) اپنے دونوں ہاتھ اپنے گھٹنوں سے پہلے (زمین پر) رکھے، آپ ﷺ کا عمل بھی اسی کے مطابق تھا۔ ❁

۲۲: آپ ﷺ سجدے میں ناک اور پیشانی، زمین پر (خوب) جما کر رکھتے، اپنے بازوؤں کو اپنے پہلو (بغلوں) سے دور کرتے اور دونوں ہتھیلیاں کندھوں کے برابر (زمین) پر رکھتے۔ ❁ سیدنا وائل بن حجر رضی اللہ عنہ فرماتے ہیں: ”آپ ﷺ نے جب سجدہ کیا تو اپنی دونوں ہتھیلیوں کو اپنے کانوں کے برابر رکھا۔“ ❁

۲۳: سجدے میں آپ ﷺ اپنے دونوں بازوؤں کو اپنی بغلوں سے ہٹا کر رکھتے تھے۔ ❁ آپ ﷺ سجدے میں اپنے ہاتھ (زمین پر) رکھتے، نہ تو انھیں بچھاتے اور نہ (بہت) سمیٹتے، اپنے پاؤں کی انگلیوں کو قبلہ رخ رکھتے۔ ❁ آپ کی بغلوں کی سفیدی نظر آ جاتی تھی۔ ❁

آپ ﷺ فرماتے تھے کہ ”سجدے میں اعتدال کرو، کتے کی طرح بازو نہ بچھاؤ۔“ ❁

❁ ابوداؤد: ۸۳۰ وسندہ صحیح علی شرط مسلم، النسائی: ۱۰۹۲، وسندہ حسن/سیدنا عبداللہ بن عمر رضی اللہ عنہ اپنے گھٹنوں سے پہلے اپنے دونوں ہاتھ (زمین پر) رکھتے تھے (بخاری قبل حدیث: ۸۰۳) اور فرماتے کہ رسول اللہ ﷺ ایسا ہی کرتے تھے (صحیح ابن خزیمہ: ۶۲۷ وسندہ حسن، صحیح الحاکم علی شرط مسلم: ۲۲۶/۱ ووافقہ الذہبی) جس روایت میں آیا ہے کہ نبی کریم ﷺ سجدہ میں جاتے وقت پہلے گھٹنے اور پھر ہاتھ رکھتے تھے (ابوداؤد: ۸۳۸ وغیرہ) شریک بن عبداللہ القاضی کی تدلیس کی وجہ سے ضعیف ہے۔ اس کے تمام شواہد بھی ضعیف ہیں، ابوقلابہ (تابعی) سجدہ کرتے وقت پہلے گھٹنے لگاتے تھے اور حسن بصری (تابعی) پہلے ہاتھ لگاتے تھے (ابن ابی شیبہ: ۲۶۳/۱ ح ۲۷۰ وسندہ صحیح) محمد بن سیرین (تابعی) بھی پہلے گھٹنے لگاتے تھے (ابن ابی شیبہ: ۲۶۳/۱ ح ۲۷۰ وسندہ صحیح) دلائل کی رو سے رائج اور بہتر یہی ہے کہ پہلے ہاتھ اور پھر گھٹنے لگائے جائیں۔ ❁ ابوداؤد: ۷۳۴، وسندہ حسن، نیز دیکھئے فقرہ: ۱۵ حاشیہ: ۵

❁ ابوداؤد: ۲۶۱ وسندہ صحیح، النسائی: ۸۹۰ صحیح ابن خزیمہ: ۶۳۱ وابن حبان، الاحسان: ۱۸۵۷، نیز دیکھئے فقرہ: ۴

حاشیہ: ۴ ❁ ابوداؤد: ۷۳۰ وسندہ صحیح دیکھئے فقرہ: ۱۴ حاشیہ: ۴ ❁ البخاری: ۸۲۸

❁ البخاری: ۳۹۰، مسلم: ۴۹۵ ❁ البخاری: ۸۲۲، مسلم: ۴۹۳، اس حکم میں مرد اور عورتیں سب شامل ہیں۔

لہذا عورتوں کو بھی چاہئے کہ سجدے میں اپنے بازو نہ پھیلائیں۔

آپ ﷺ فرماتے تھے: ”مجھے سات ہڈیوں پر سجدہ کرنے کا حکم دیا گیا ہے، پیشانی، ناک، دونوں ہاتھ، دونوں گھٹنے اور دونوں قدموں کے پنچے“ ❊

آپ ﷺ فرماتے تھے کہ ”جب بندہ سجدہ کرتا ہے تو سات اطراف (اعضاء) اس کے ساتھ سجدہ کرتے ہیں، چہرہ، ہتھیلیاں، دو گھٹنے اور دو پاؤں ❊ معلوم ہوا کہ سجدے میں ناک، پیشانی، دونوں ہتھیلیوں، دونوں گھٹنوں اور دونوں پاؤں کا زمین پر لگانا ضروری (فرض) ہے۔ ایک روایت میں ہے: ((لَا صَلَوةَ لِمَنْ لَمْ يَضَعْ أَنْفَهُ عَلَى الْأَرْضِ)) جو شخص (نماز میں) اپنی ناک، زمین پر نہ رکھے اس کی نماز نہیں ہوتی ❊

۲۴: آپ ﷺ جب سجدہ کرتے تو اگر بکری کا بچہ آپ کے بازوؤں کے درمیان سے گزرنا چاہتا تو گزر سکتا تھا۔ ❊

۲۵: سجدے میں بندہ اپنے رب کے انتہائی قریب ہوتا ہے لہذا سجدے میں خوب دعا کرنی چاہئے ❊ سجدے میں درج ذیل دعائیں پڑھنا ثابت ہے۔ سُبْحَانَ رَبِّيَ الْأَعْلَى ❊ سُبْحَانَكَ اللَّهُمَّ رَبَّنَا وَبِحَمْدِكَ، اللَّهُمَّ اغْفِرْ لِي ❊ سُبُّوحٌ قُدُّوسٌ، رَبُّ الْمَلَائِكَةِ وَالرُّوحِ ❊ سُبْحَانَكَ وَبِحَمْدِكَ، لَا إِلَهَ إِلَّا أَنْتَ ❊

اللَّهُمَّ اغْفِرْ لِي ذَنْبِي كُلَّهُ، دِقَّةَ وَجِلَّتْ، وَأَوَّلَهُ وَآخِرَهُ، وَعَاقِبَتَهُ وَسِرَّهُ ❊ اللَّهُمَّ لَكَ سَجَدْتُ، وَبِكَ آمَنْتُ، وَلَكَ أَسْلَمْتُ، سَجَدَ وَجْهِي لِلَّذِي خَلَقَهُ وَصَوَّرَهُ، وَشَقَّ سَمْعَهُ وَبَصَرَهُ، تَبَارَكَ اللَّهُ أَحْسَنُ الْخَالِقِينَ ❊

- ❊ البخاری: ۸۱۲، مسلم: ۴۹۰، ۲ مسلم: ۴۹۱، الدرر القطنی فی سننہ: ۳۳۸/۱ ح ۳۰۳ امر فوعاً وسندہ حسن
❊ مسلم: ۴۹۶، یعنی آپ ﷺ اپنے سینہ اور پیٹ کو زمین سے بلند رکھتے تھے، عورتوں کے لئے بھی یہی حکم ہے:
((صَلُّوا كَمَا رَأَيْتُمُونِي أُصَلِّي)) نماز اس طرح پڑھو جس طرح مجھے پڑھتے ہوئے دیکھتے ہو۔ ❊ مسلم: ۴۸۲
❊ مسلم: ۷۷۲، ۷۷۳، ۷۹۴، ۸۱۷، مسلم: ۴۸۴، ۸ مسلم: ۴۸۷، ۹ مسلم: ۴۸۵
❊ مسلم: ۴۸۳، ۷۷۱ (جو دعا با سند صحیح ثابت ہو جائے سجدے میں اس کا پڑھنا افضل ہے، رکوع اور سجدے میں قرآن پڑھنا منع ہے دیکھئے صحیح مسلم: ۴۷۹، ۴۸۰)

- ۲۶: آپ ﷺ سجدے کو جاتے وقت رفع یدین نہیں کرتے تھے۔ ❁
- ۲۷: آپ ﷺ سجدے کی حالت میں اپنے دونوں پاؤں کی ایڑیاں ملا دیتے تھے اور ان کا رخ قبلے کی طرف ہوتا تھا۔ ❁
- سجدے میں آپ اپنے دونوں قدم کھڑے رکھتے تھے۔ ❁
- ۲۸: آپ ﷺ تکبیر (اللہ اکبر) کہہ کر سجدے سے اٹھتے۔ ❁ آپ ﷺ اللہ اکبر کہہ کر سجدے سے سر اٹھاتے اور اپنا بایاں پاؤں بچھا کر اس پر بیٹھ جاتے۔ ❁
- آپ ﷺ سجدے سے سر اٹھاتے وقت رفع یدین نہیں کرتے تھے (البخاری: ۳۸، ۷، مسلم: ۳۹۰، ۲۲) سیدنا عبداللہ بن عمر رضی اللہ عنہ فرماتے ہیں: نماز میں (نبی ﷺ کی) سنت یہ ہے کہ دایاں پاؤں کھڑا کر کے بایاں پاؤں بچھا دیا جائے۔ ❁
- ۲۹: آپ ﷺ سجدے سے اٹھ کر (جلسے میں) تھوڑی دیر بیٹھے رہتے۔ ❁
- حتیٰ کہ بعض کہنے والا کہہ دیتا: ”آپ بھول گئے ہیں۔“ ❁
- ۳۰: آپ جلسے میں یہ دعا پڑھتے تھے: ((رَبِّ اغْفِرْ لِي ، رَبِّ اغْفِرْ لِي)) ❁

❁ البخاری: ۳۸، ۷، التبیحی: ۱۱۶/۲، وسندہ صحیح وصحیح ابن خزمیہ: ۶۵۴، وابن حبان، الاحسان: ۱۹۳۰، والحاکم (۲۲۹، ۲۲۸/۱) علی شرط الشيخین ووافقه الذہبی ❁ مسلم: ۴۸۶، مع شرح النووی

❁ البخاری: ۸۹، ۷، مسلم: ۳۹۲، ۵، ابوداؤد: ۳۰، وسندہ صحیح ❁ البخاری: ۸۴۷، ۷، البخاری: ۸۱۸

❁ البخاری: ۸۲۱، مسلم: ۴۷۳، ۹، ابوداؤد: ۸۷۴، وصحیح، النسائی: ۱۰۷۰، ۱۱۴۶، اس روایت میں رجل من بنی عیس سے مراد: صلہ بن زفر ہے دیکھئے مسند الطیالسی (۳۱۶) ابوجزہ مولی الانصار سے مراد: طلحہ بن یزید ہے دیکھئے تحفۃ الاشراف (۳/۵۸۸، ۳۳۹۵) وتقرب التهذیب (تحت رقم: ۸۰۶۳) جلسہ میں تشہد کی طرح اشارہ، جس روایت میں آیا ہے (مسند احمد: ۳۱۷/۴، ۱۹۰۶۳) اس کی سند سفیان (الثوری) کی تدلیس (عنعنہ) کی وجہ سے ضعیف ہے، حافظ ابن حبان رحمہ اللہ فرماتے ہیں: ”وأما المدلسون الذين هم ثقات وعدول فإننا لا نحتج بأخبارهم إلا ما بينوا السماع فيهما رووا مثل الثوري والأعمش وأبي إسحاق وأضرابهم من الأئمة المتقنين....“ مدلسین جو ثقہ و عادل ہیں ہم ان کی صرف انہی روایات سے حجت پکڑتے ہیں جن میں انھوں نے سماع کی تصریح کی ہے مثلاً (سفیان) ثوری، أعمش، ابواسحاق اور ان جیسے دوسرے صاحب تقویٰ (صاحب اتقان) ائمہ (صحیح ابن حبان، الاحسان مع تحقیق شعیب الأرناؤوط ج ۱ ص ۱۶۱) سفیان الثوری کو حاکم نمینا پوری نے (مدلسین کی) تیسری قسم (طبقہ ثالثہ) میں ذکر کیا ہے (دیکھئے معرفۃ علوم الحدیث ص ۱۰۶) =

۳۱: پھر آپ ﷺ تکبیر (اللہ اکبر) کہہ کر (دوسرا) سجدہ کرتے۔ ❊

آپ ﷺ سجدے میں جاتے وقت رفع یدین نہیں کرتے تھے۔ ❊

آپ ﷺ دونوں سجدوں کے درمیان رفع یدین نہیں کرتے تھے۔ ❊

سجدے میں آپ ﷺ سُبْحَانَ رَبِّيَ الْأَعْلَى پڑھتے تھے۔ ❊

دیگر دعاؤں کے لئے دیکھئے فقرہ: ۲۵

۳۲: پھر آپ ﷺ تکبیر (اللہ اکبر) کہہ کر (دوسرے) سجدے سے سر اٹھاتے ❊

سجدے سے اٹھتے وقت آپ ﷺ رفع یدین نہیں کرتے تھے۔ ❊

۳۳: آپ ﷺ جب طاق (پہلی یا تیسری) رکعت میں دوسرے سجدے سے سر اٹھاتے تو

بیٹھ جاتے تھے۔ ❊

دوسرے سجدے سے آپ ﷺ جب اٹھتے تو بایاں پاؤں بچھا کر اس پر بیٹھ جاتے حتیٰ کہ ہر

ہڈی اپنی جگہ پر آ جاتی۔ ❊

۳۴: ایک رکعت مکمل ہو گئی، اب اگر آپ ایک وتر پڑھ رہے ہیں تو پھر تشہد، درود اور

دعائیں (جن کا ذکر آگے آ رہا ہے) پڑھ کر سلام پھیر لیں۔ ❊

= مکول تابعی رحمہ اللہ و سجدوں کے درمیان ”اللھم اغفر لی وارحمنی واجبرنی فارزقنی“ پڑھتے تھے۔

(مصنف ابن ابی شیبہ ۵۳۲/۲۸۸۳۸۸ سندہ صحیح) نبی ﷺ نے ایک آدمی کو نماز میں ((اَللّٰهُمَّ اغْفِرْ لِيْ وَارْحَمْنِيْ

وَاهْدِنِيْ وَعَافِنِيْ وَارْزُقْنِيْ)) کی دعا سکھائی۔ (صحیح مسلم ۳۵/۲۶۹۷ وتر قیام دار السلام: ۶۸۵۰)

❊ البخاری: ۸۹، مسلم: ۳۹۲/۲۸، البخاری: ۳۸، ❊ مسلم: ۳۹۰/۲۱، سجدہ کرتے وقت، سجدے سے سر اٹھاتے وقت اور سجدوں کے درمیان رفع یدین کرنا ثابت نہیں ہے۔ ❊ مسلم: ۷۷

❊ البخاری: ۸۹، مسلم: ۳۹۲/۲۸، ❊ البخاری: ۳۸، مسلم: ۳۹۰/۲۲، ❊ البخاری: ۸۲۳

❊ ابوداؤد: ۳۰، سندہ صحیح، آپ ﷺ دوسرے سجدے کے بعد بیٹھنے کا حکم دیتے تھے (صحیح البخاری: ۶۲۵۱)

نیز دیکھئے فقرہ: ۱۷، اس سنت صحیحہ کے خلاف کچھ بھی ثابت نہیں ہے۔ ❊ دیکھئے تشہد = فقرہ: ۴۱ درود = فقرہ: ۴۲

دعائیں = فقرہ: ۴۹، سلام = فقرہ: ۵۰، ۵۱، ایک رکعت پر اگر سلام پھیر جائے تو تورک کرنا بھی جائز ہے اور نہ کرنا بھی، مگر بہتر یہی ہے کہ تورک کیا جائے ایک روایت میں ہے کہ ”حتیٰ اذا كانت السجدة التي فيها التسليم آخر رجله اليسرى وقعد متوركا على شقه الأيسر“ ابوداؤد: ۳۰، سندہ صحیح۔

۳۵: پھر آپ ﷺ زمین پر (دونوں ہاتھ رکھ کر) اعتماد کرتے ہوئے (دوسری رکعت کے لئے) اٹھ کھڑے ہوتے۔ ❊

۳۶: آپ ﷺ جب دوسری رکعت کے لئے کھڑے ہوتے تو الحمد للہ رب العالمین سے قراءت شروع کرتے وقت سکتہ نہ کرتے تھے۔ ❊

سورہ فاتحہ سے پہلے بسم اللہ الرحمن الرحیم پڑھنے کا ذکر گزر چکا ہے۔ ❊
﴿فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ﴾ ❊ کی رو سے بسم اللہ سے پہلے ﴿اعُوْذُ بِاللّٰهِ مِنَ الشَّيْطَانِ الرَّجِيْمِ﴾ پڑھنا بھی جائز بلکہ بہتر ہے۔
رکعت اولیٰ میں جو تفصیل گزر چکی ہیں ❊ حدیث: ”پھر ساری نماز میں اسی طرح کر“ ❊ کی رو سے دوسری رکعت بھی اسی طرح پڑھنی چاہئے۔

۳۷: دوسری رکعت میں دوسرے سجدے کے بعد (تشہد کے لئے) بیٹھ جانے کے بعد آپ ﷺ اپنا دایاں ہاتھ دائیں گھٹنے پر اور بائیں ہاتھ بائیں گھٹنے پر رکھتے تھے۔ ❊
آپ ﷺ اپنے دائیں ہاتھ کی انگلیوں سے ترپن کا عدد (حلقہ) بناتے اور شہادت کی انگلی سے اشارہ کرتے تھے ❊ یعنی اشارہ کرتے ہوئے دعا کرتے تھے۔ یہ بھی ثابت ہے کہ آپ ﷺ اپنے دونوں ہاتھ اپنی دونوں رانوں پر رکھتے اور انگوٹھے کو درمیانی انگلی سے ملاتے (حلقہ بناتے) اور شہادت کی انگلی سے اشارہ کرتے تھے۔ ❊
لہذا دونوں طرح عمل جائز ہے۔

❊ البخاری: ۸۲۳، ابن خزیمہ فی صحیحہ: ۶۸۷، ازرق بن قیس (ثقہ) التقریب: ۳۰۲) سے روایت ہے کہ میں نے (عبداللہ) بن عمر (رضی اللہ عنہما) کو دیکھا آپ نماز میں اپنے دونوں ہاتھوں پر اعتماد کر کے کھڑے ہوئے۔
(مصنف ابن ابی شیبہ: ۳۹۵/۱ ح ۳۹۹۶ و سند صحیح)

❊ مسلم: ۵۹۹، ابن خزیمہ: ۱۶۰۳، ابن حبان: ۱۹۳۳ ❊ دیکھئے فقرہ: ۷ و حاشیہ: ۳ ❊ النخل: ۹۸

❊ فقرہ: ۱ سے لے کر فقرہ: ۳۳ تک ❊ البخاری: ۶۲۵۱، نیز دیکھئے فقرہ: ۱۷ ❊ مسلم: ۵۷۹/۱۱۲

❊ مسلم: ۵۸۰/۱۱۵ ❊ مسلم: ۵۷۹/۱۱۳

- ۳۸: آپ ﷺ اپنی دائیں کہنی کو دائیں ران پر رکھتے تھے۔ ❊
- آپ ﷺ اپنی دونوں ذرائعیں ❊ اپنی رانوں پر رکھتے تھے ❊
- ۳۹: آپ ﷺ جب تشہد کے لئے بیٹھتے تو شہادت کی انگلی سے اشارہ کرتے تھے۔ ❊
- آپ ﷺ انگلی اٹھا دیتے، اس کے ساتھ تشہد میں دعا کرتے تھے۔ ❊
- آپ ﷺ شہادت والی انگلی کو تھوڑا سا جھکا دیتے تھے۔ ❊
- آپ ﷺ اپنی شہادت والی انگلی کو حرکت دیتے (ہلاتے) رہتے تھے۔ ❊
- ۴۰: آپ ﷺ اپنی تشہد کی انگلی کو قبلہ رخ کرتے اور اسی کی طرف دیکھتے رہتے تھے۔ ❊
- آپ ﷺ دو رکعتوں کے بعد والے (پہلے) تشہد، اور چار رکعتوں کے بعد والے (آخری) تشہد، دونوں تشہدوں میں یہ اشارہ کرتے تھے۔ ❊

- ❊ ابوداؤد: ۷۲۶، ۹۵۷ وسندہ صحیح، النسائی: ۱۲۶۶، ابن خزیمہ: ۷۱۳، ابن حبان، الاحسان: ۱۸۵۷ ❊ ذراع کے مفہوم کے لئے دیکھئے فقرہ ۴ ❊ النسائی: ۱۲۶۵ وھوحدیث صحیح بالشواہد ❊ مسلم: ۵۸۰/۱۱۵
- ❊ ابن ماجہ: ۹۱۲، وسندہ صحیح، ابن حبان، الاحسان: ۱۹۴۲ ❊ ابوداؤد: ۹۹۱ وسندہ حسن، ابن خزیمہ: ۷۱۶، ابن حبان الاحسان: ۱۹۴۳ ❊ النسائی: ۱۲۶۹ وسندہ صحیح، ابن خزیمہ: ۷۱۴، ابن الجارود فی المہنتی: ۲۰۸، ابن حبان، الاحسان: ۱۸۵۷ ☆ تنبیہ: بعض لوگوں نے غلط فہمی کی وجہ سے یہ اعتراض کیا ہے کہ ”یُحَرِّكُهَا“ کا لفظ شاذ ہے کیونکہ اسے زائدہ بن قدامہ کے علاوہ کسی نے بیان نہیں کیا، اس کا جواب یہ ہے کہ: زائدہ بن قدامہ ثقہ ثبت، صاحب سنۃ ہیں (التقریب: ۱۹۸۲) لہذا ان کی زیادت مقبول ہے اور دوسرے راویوں کا یہ لفظ ذکر نہ کرنا شذوذ کی دلیل نہیں کیونکہ عدم ذکر نفی کی دلیل نہیں ہوتا۔ یاد رہے کہ ”ولا یحرکھا“ والی روایت (ابوداؤد: ۹۸۹، النسائی: ۱۲۷۱) محمد بن عجلان کی تدلیس کی وجہ سے ضعیف ہے، دیکھئے میری کتاب ”أنوار الصحیفة فی الأحادیث الضعیفة“ ص ۲۸ محمد بن عجلان مدلس ہیں (طبقات المدلسین: ۳۹۸/تحقیق الفتح المبین)
- ❊ النسائی: ۱۱۶۱، وسندہ صحیح، ابن خزیمہ: ۷۱۹، ابن حبان، الاحسان: ۱۹۴۳ ☆ تنبیہ: یہ روایت اس متن کے بغیر صحیح مسلم: ۵۸۰/۱۱۶ میں مختصر اموجود ہے۔ ❊ النسائی: ۱۱۶۲، وسندہ حسن ☆ تنبیہ: لا الہ پر انگلی اٹھانا اور لا الہ پر رکھ دینا کسی حدیث سے ثابت نہیں ہے، بلکہ احادیث کے عموم سے یہی ثابت ہوتا ہے کہ شروع سے آخر تک، حلقہ بنا کر شہادت والی انگلی اٹھائی جائے، رسول اللہ ﷺ نے ایک شخص کو دیکھا جو (تشہد میں) دو انگلیوں سے اشارہ کر رہا تھا تو آپ ﷺ نے فرمایا: ”أَحْدُ أَحَدُ“: صرف ایک انگلی سے اشارہ کرو (الترمذی: ۳۵۵۷=

۴۱: آپ ﷺ تشہد میں درج ذیل دعا (التحیات) سکھاتے تھے:

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ ، اَلسَّلَامُ عَلَيْكَ ﷺ اَيُّهَا النَّبِيُّ
وَرَحْمَةُ اللَّهِ وَبَرَكَاتُهُ ، اَلسَّلَامُ عَلَيْنَا وَعَلَى عِبَادِ اللَّهِ الصَّالِحِينَ ، اَشْهَدُ
اَنْ لَا اِلَهَ اِلَّا اللَّهُ وَاشْهَدُ اَنَّ مُحَمَّدًا عَبْدُهُ وَرَسُولُهُ ﷺ

۴۲: پھر آپ ﷺ درود پڑھنے کا حکم دیتے تھے:

اَللّٰهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى اِبْرَاهِيْمَ
وَعَلَى آلِ اِبْرَاهِيْمَ اِنَّكَ حَمِيْدٌ مَّجِيْدٌ ، اَللّٰهُمَّ بَارِكْ عَلَى مُحَمَّدٍ وَعَلَى
آلِ مُحَمَّدٍ كَمَا بَارَكْتَ عَلَى اِبْرَاهِيْمَ وَعَلَى آلِ اِبْرَاهِيْمَ اِنَّكَ حَمِيْدٌ مَّجِيْدٌ ﷺ

۴۳: دو رکعتیں مکمل ہو گئیں، اب اگر دو رکعتوں والی نماز (مثلاً صلوٰۃ الفجر) ہے۔ تو دعا
پڑھ کر دونوں طرف سلام پھیر دیں اور اگر تین یا چار رکعتوں والی نماز ہے تو تکبیر کہہ کر
کھڑے ہو جائیں۔ ﷺ

= وقال: حسن، النسائي: ۱۲۷۳ وھو حدیث صحیح (اس سے یہ بھی ثابت ہوا کہ شروع تشہد سے لے کر آخر تک شہادت
والی انگلی اٹھائی رکھنی چاہئے۔ ﷺ علیک سے یہاں مراد حاضر نہیں بلکہ غائب ہے، عبد اللہ بن مسعود رضی اللہ عنہ
فرماتے ہیں کہ ”جب رسول اللہ ﷺ فوت ہو گئے تو ہم: ”اَلسَّلَامُ يَعْنِي عَلَيَّ النَّبِيِّ ﷺ“ پڑھتے تھے
(بخاری: ۶۲۶۵) صحابہ کرام رضی اللہ عنہم کا ”علیک“ کی جگہ ”علی“ پڑھنا اس کی زبردست دلیل ہے کہ
”علیک“ سے مراد یہاں قطعاً حاضر نہیں ہے، یاد رہے کہ صحابہ کرام رضی اللہ عنہم اپنی روایتوں کو بعد والے لوگوں کی
بہ نسبت زیادہ جانتے ہیں۔ ﷺ البخاری: ۱۲۰۲

☆ تنبیہ: اس مشہور ”التحیات“ کے علاوہ دوسرے جتنے صحیح و حسن احادیث سے یہاں پڑھنے ثابت
ہیں (اس کے بدلے) اُن کا پڑھنا جائز اور موجب ثواب ہے۔ ﷺ البخاری: ۳۳۷۰، البیہقی فی السنن الکبریٰ
۲۸۵۶ ج ۱، ۲۸۸۲ پہلے تشہد میں درود پڑھنا انتہائی بہتر اور موجب ثواب ہے، عام دلائل میں ”قولوا“ کے
ساتھ اس کا حکم آیا ہے کہ درود پڑھو، اس حکم میں آخری تشہد یا پہلے تشہد کی کوئی تخصیص نہیں ہے۔ نیز دیکھئے سنن
النسائی (ج ۴ ص ۲۴۱ ح ۱۷۲۱) و السنن الکبریٰ (۵۰۰، ۴۹۹، ۲) تاہم اگر کوئی شخص پہلے تشہد میں درود نہ
پڑھے اور صرف التحیات پڑھ کر ہی کھڑا ہو جائے تو یہ بھی جائز ہے جیسا کہ عبد اللہ بن مسعود رضی اللہ عنہ نے التحیات (عبدہ
ورسولہ تک) سکھا کر فرمایا: ”پھر اگر نماز کے درمیان (اول تشہد) میں ہو تو (اٹھ کر) کھڑا ہو جائے“ (مسند احمد:
۲۵۹۱ ج ۴، ۴۳۸۲، وسندہ حسن) =

۴۴: پھر جب آپ ﷺ دو رکعتیں پڑھ کر اٹھتے تو (اٹھتے وقت) تکبیر (اللہ اکبر) کہتے * اور رفع یدین کرتے۔ *

۴۵: تیسری رکعت بھی دوسری رکعت کی طرح پڑھنی چاہئے، الا یہ کہ تیسری اور چوتھی (آخری دونوں) رکعتوں میں صرف سورہ فاتحہ پڑھنی چاہئے اس کے ساتھ کوئی سورت وغیرہ نہیں ملانی چاہئے جیسا کہ سیدنا ابو قتادہ رضی اللہ عنہ کی بیان کردہ حدیث سے ثابت ہے۔ *

۴۶: اگر تین رکعتوں والی نماز (مثلاً صلوٰۃ المغرب) ہے تو تیسری رکعت مکمل کرنے کے بعد [دوسری رکعت کی طرح تشہد اور درود پڑھ لیا جائے اور دعا (جس کا ذکر آگے آ رہا ہے) پڑھ کر دونوں طرف] سلام پھیر دیا جائے۔ *

تیسری رکعت میں اگر سلام پھیرا جائے تو تورک کرنا چاہئے دیکھئے فقرہ: ۴۸

۴۷: اگر چار رکعتوں والی نماز ہے تو پھر دوسرے سجدے کے بعد بیٹھ کر کھڑا ہو جائے۔ *

۴۸: چوتھی رکعت بھی تیسری رکعت کی طرح پڑھے۔ * آپ ﷺ چوتھی رکعت میں تورک کرتے تھے (صحیح البخاری: ۸۲۸) تورک کا مطلب یہ ہے کہ ”نمازی کا دائیں کو لہے کو دائیں پیر پر اس طرح رکھنا کہ وہ کھڑا ہو، اور انگلیوں کا رخ قبلہ کی طرف ہو، نیز بائیں کو لہے کو زمین پر ٹیکنا اور بائیں پیر کو پھیلا کر دائیں طرف نکالنا۔“ (القاموس الوحید ص ۸۳۱ نیز دیکھئے فقرہ: ۴۹)

نمازی کی آخری رکعت کے تشہد میں تورک کرنا چاہئے۔ دیکھئے سنن ابی داود (۷۳۰) وسندہ صحیح

چوتھی رکعت مکمل کرنے کے بعد التحیات اور درود پڑھے۔ *

= اگر دوسری رکعت پر سلام پھیرا جا رہا ہے تو تورک کرنا بہتر ہے اور نہ کرنا بھی جائز ہے دیکھئے فقرہ: ۳۴، حاشیہ: ۹ * البخاری: ۷۸۹، ۸۰۳، مسلم: ۳۹۲/۲۸ * البخاری: ۷۳۹ ☆ تنبیہ: یہ روایت بالکل صحیح ہے، اس پر بعض محدثین کی جرح مردود ہے، سنن ابی داود (۷۳۰) وسندہ صحیح (غیرہ میں اس کے صحیح شواہد بھی ہیں۔ والحمد للہ * دیکھئے فقرہ: ۱۱، حاشیہ: ۵ * دیکھئے البخاری: ۱۰۹۲ * دیکھئے فقرہ: ۳۳)

* یعنی صرف سورہ فاتحہ ہی پڑھے، تاہم تیسری اور چوتھی رکعتوں میں سورہ فاتحہ کے علاوہ سورت وغیرہ پڑھنا جائز ہے جیسا کہ صحیح مسلم (۲۵۲) کی حدیث سے ثابت ہے۔ * دیکھئے فقرہ: ۴۱، وفقرہ: ۲۲

۴۹: پھر اس کے بعد جو دعا پسند ہو (عربی زبان میں) پڑھ لے * چند دعائیں درج ذیل ہیں جنہیں رسول اللہ ﷺ پڑھتے یا پڑھنے کا حکم دیتے تھے:

○ اَللّٰهُمَّ اِنِّیْ اَعُوْذُ بِكَ مِنْ عَذَابِ الْقَبْرِ وَمِنْ عَذَابِ النَّارِ ، وَمِنْ فِتْنَةِ الْمَحْيَا وَالْمَمَاتِ وَمِنْ فِتْنَةِ الْمَسِيْحِ الدَّجَالِ *

○ اَللّٰهُمَّ اِنِّیْ اَعُوْذُ بِكَ مِنْ عَذَابِ الْقَبْرِ وَ اَعُوْذُ بِكَ مِنْ فِتْنَةِ الْمَسِيْحِ الدَّجَالِ وَ اَعُوْذُ بِكَ مِنْ فِتْنَةِ الْمَحْيَا وَ فِتْنَةِ الْمَمَاتِ ، اَللّٰهُمَّ اِنِّیْ اَعُوْذُ بِكَ مِنَ الْمَآْثِمِ وَالْمَغْرَمِ *

○ اَللّٰهُمَّ اِنَّا نَعُوْذُ بِكَ مِنْ عَذَابِ جَهَنَّمَ ، وَ اَعُوْذُ بِكَ مِنْ عَذَابِ الْقَبْرِ وَ اَعُوْذُ بِكَ مِنْ فِتْنَةِ الْمَسِيْحِ الدَّجَالِ وَ اَعُوْذُ بِكَ مِنْ فِتْنَةِ الْمَحْيَا وَالْمَمَاتِ *

○ اَللّٰهُمَّ اِنِّیْ ظَلَمْتُ نَفْسِیْ ظُلْمًا کَثِیْرًا وَلَا یَغْفِرُ الذُّنُوْبَ اِلَّا اَنْتَ ، فَاغْفِرْ لِیْ مَغْفِرَةً مِّنْ عِنْدِكَ ، وَارْحَمْنِیْ اِنَّکَ اَنْتَ الْغَفُوْرُ الرَّحِیْمُ *

○ اَللّٰهُمَّ اغْفِرْ لِیْ مَا قَدَّمْتُ وَمَا اَخَّرْتُ وَمَا اَسْرَرْتُ وَمَا اَعْلَنْتُ وَمَا اَسْرَفْتُ ، وَمَا اَنْتَ اَعْلَمُ بِهِ مِنِّیْ ، اَنْتَ الْمُقَدِّمُ وَاَنْتَ الْمُؤَخِّرُ لَا اِلٰهَ اِلَّا اَنْتَ *

* البخاری: ۸۳۵، مسلم: ۴۰۲، اس پر امیر المؤمنین فی الحدیث، امام بخاری رحمہ اللہ نے یہ باب باندھا ہے: ”باب ما یتخیر من الدعاء بعد التشهد وليس بواجب“ یعنی: تشہد کے بعد جو دعا اختیار کر لی جائے اس کا باب اور یہ (دعا) واجب نہیں ہے۔ * البخاری: ۱۳۷۷، مسلم: ۵۸۸/۱۳۱، رسول اللہ ﷺ اس دعا کا حکم دیتے تھے (مسلم: ۵۸۸/۱۳۰) لہذا یہ دعا تشہد میں ساری دعاؤں سے بہتر ہے، طاووس (تابعی) سے مروی ہے کہ وہ اس دعا کے بغیر نماز کے اعادے کا حکم دیتے تھے (مسلم: ۵۹۰/۱۳۴)

* البخاری: ۸۳۲، مسلم: ۵۸۹ * مسلم: ۵۹۰

* البخاری: ۸۳۲، مسلم: ۲۷۰۵ * مسلم: ۷۷۱

۵۰: ان کے علاوہ جو دعائیں ثابت ہیں ان کا پڑھنا جائز اور موجبِ ثواب ہے مثلاً آپ ﷺ یہ دعا بکثرت پڑھتے تھے:

”اللَّهُمَّ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ“ ❁

دعا کے بعد آپ ﷺ دائیں اور بائیں طرف سلام پھیر دیتے تھے۔ ❁

الْسَّلَامُ عَلَيْكُمْ وَرَحْمَةُ اللَّهِ ، اَلْسَّلَامُ عَلَيْكُمْ وَرَحْمَةُ اللَّهِ ❁

۵۱: اگر امام نماز پڑھا رہا ہو تو جب وہ سلام پھیر دے تو سلام پھیرنا چاہئے، عتبٰن بن مالک رضی اللہ عنہ فرماتے ہیں: ”صَلَّيْنَا مَعَ النَّبِيِّ صَلَّى اللَّهُ عَلَيْهِ وَسَلَّمَ فَسَلَّمْنَا حِينَ سَلَّمَ“

ہم نے نبی ﷺ کے ساتھ نماز پڑھی، جب آپ ﷺ نے سلام پھیرا تو ہم نے بھی سلام

پھیرا۔ ❁

❁ البخاری: ۲۵۲۲ ❁ مسلم: ۵۸۱، ۵۸۲

❁ ابوداؤد: ۹۹۶، وهوحدیث صحیح، الترمذی: ۲۹۵ وقال: ”حسن صحیح“، النسائی: ۱۳۲۰، ابن ماجہ: ۹۱۴،

ابن حبان، الاحسان: ۱۹۸۷

☆ تنبیہ: ابواسحاق الہمدانی نے ”حدثني علقمة بن قيس والأسود بن يزيد وأبو الأحوص“ کہہ کر سماع کی تصریح کر دی ہے، دیکھئے اسنن الکبریٰ للبیہقی: ۲/۱۷۷ ح ۲۹۷، لہذا اس روایت پر جرح صحیح نہیں ہے، ابواسحاق سے یہ روایت سفیان الثوری وغیرہ نے بیان کی ہے والحمد للہ۔ اگر دائیں طرف السلام علیکم ورحمۃ اللہ وبرکاتہ اور بائیں طرف السلام علیکم ورحمۃ اللہ کہیں تو بھی جائز ہے، دیکھئے سنن ابی داؤد (۹۹۷ سندہ صحیح)

❁ البخاری: ۸۳۸، عبد اللہ بن عمر رضی اللہ عنہما پسند کرتے تھے کہ جب امام سلام پھیر لے تو (پھر) مقتدی سلام پھیریں (البخاری قبل حدیث: ۸۳۸ تعلیقاً) لہذا بہتر یہی ہے کہ امام کے دونوں طرف سلام پھیرنے کے بعد ہی مقتدی سلام پھیرے، اگر امام کے ساتھ ساتھ، پیچھے پیچھے بھی سلام پھیر لیا جائے تو جائز ہے دیکھئے فتح الباری (۲/۳۲۳ باب ۱۵۳، یسلم حین یسلم الإمام)

دعائے قنوت: اللَّهُمَّ اهْدِنِي فِيمَنْ هَدَيْتَ وَعَافِنِي فِيمَنْ عَافَيْتَ وَتَوَلَّنِي فِيمَنْ تَوَلَّيْتَ وَبَارِكْ لِي فِيمَا أَعْطَيْتَ وَقِنِي شَرَّمَا فَضَيْتَ إِنَّكَ تَقْضِي وَلَا يُفْضَى عَلَيْكَ وَإِنَّهُ لَا يَذِلُّ مَنْ وَالَّيْتَ [وَلَا يَعُزُّ مَنْ عَادَيْتَ] تَبَارَكْتَ رَبَّنَا وَتَعَالَيْتَ

(سنن ابی داؤد: ۲۰۸/۱، ۲۰۹، ۲۱۰ ح ۱۳۲۵، اے ترمذی (۱۰۶/۱ ح ۳۶۳) نے حسن، ابن خزیمہ (۲۵۱/۲ ح ۱۵۲، ۱۰۹۵، ۱۰۹۶) اور نووی نے صحیح کہا ہے)

نماز کے بعد ازکار

۱: عبداللہ بن عباس رضی اللہ عنہما فرماتے ہیں کہ ”کُنْتُ أَعْرِفُ انْقِضَاءَ صَلَوةِ النَّبِيِّ صَلَّى اللَّهُ عَلَيْهِ وَسَلَّمَ بِالتَّكْبِيرِ“ میں نبی ﷺ کی نماز کا اختتام تکبیر (اللہ اکبر) سے پہچان لیتا تھا۔ ❁

ایک روایت میں ہے کہ ”مَا كُنَّا نَعْرِفُ انْقِضَاءَ صَلَوةِ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَّا بِالتَّكْبِيرِ“ ہمیں رسول اللہ ﷺ کی نماز کا ختم ہونا معلوم نہیں ہوتا تھا مگر تکبیر (اللہ اکبر سننے) کے ساتھ۔ ❁

۲: آپ ﷺ نماز (پوری کر کے) ختم کرنے کے بعد تین دفعہ استغفار کرتے (استغفر اللہ، استغفر اللہ، استغفر اللہ) اور فرماتے:

((اَللّٰهُمَّ اَنْتَ السَّلَامُ وَمِنْكَ السَّلَامُ ، تَبَارَكْتَ ذَا الْجَلَالِ وَالْاِكْرَامِ)) ❁

۳: آپ ﷺ درج ذیل دعائیں بھی پڑھتے تھے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ ، لَهُ الْمُلْكُ وَلَهُ الْحَمْدُ ، وَهُوَ عَلَى كُلِّ شَيْءٍ قَدِيرٌ اَللّٰهُمَّ لَا مَانِعَ لِمَا أَعْطَيْتَ وَلَا مُعْطِيَ لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ ❁

❁ البخاری: ۸۴۲، مسلم: ۵۸۳/۱۲۰، ولفظ: ”کنا نعرف انقضاء صلوة رسول الله صلى الله عليه وسلم بالتكبير“ امام ابوداؤد نے اس حدیث پر ”باب التكبير بعد الصلوة“ کا باب باندھا ہے (قبل ح ۱۰۰۲) لہذا یہ ثابت ہوا کہ (فرض) نماز کے بعد امام اور مقتدیوں کو اونچی آواز سے اللہ اکبر کہنا چاہئے، یہی حکم منفرد کے لئے بھی ہے ”أن رفع الصوت بالذكر“ میں الذکر سے مراد ”التكبير“ ہی ہے جیسا کہ حدیث بخاری وغیرہ سے ثابت ہے، اصول میں یہ مسلم ہے کہ ”الحديث يفسر بعضه بعضاً“ یعنی ایک حدیث دوسری حدیث کی تفسیر کرتی ہے۔

اَللّٰهُمَّ اَعِنِّيْ عَلٰی ذِكْرِكَ وَشُكْرِكَ وَحُسْنِ عِبَادَتِكَ ❊
 آپ ﷺ نے فرمایا: ” جو شخص ہر نماز کے بعد تینتیس [۳۳] دفعہ تسبیح (سبحان اللہ) تینتیس [۳۳] دفعہ تحمید (الحمد للہ) اور تینتیس [۳۳] دفعہ تکبیر (اللہ اکبر) پڑھے اور آخری دفعہ ” لَا اِلَهَ اِلَّا اللّٰهُ وَحْدَهُ لَا شَرِيْكَ لَهٗ ، لَهٗ الْمُلْكُ وَلَهٗ الْحَمْدُ وَهُوَ عَلٰی كُلِّ شَيْءٍ قَدِيْرٌ “ پڑھے تو اس کے گناہ معاف کر دیئے جاتے ہیں اگرچہ وہ (گناہ) سمندر کے جھاگ کے برابر (بہت زیادہ) ہوں۔ ❊ تینتیس [۳۳] دفعہ سبحان اللہ، تینتیس [۳۳] دفعہ الحمد للہ، اور چونتیس [۳۴] دفعہ اللہ اکبر کہنا بھی صحیح ہے۔ ❊
 آپ ﷺ نے عقبہ بن عامر رضی اللہ عنہ کو حکم دیا کہ ہر نماز کے بعد معوذات (وہ سورتیں جو قل اعوذ سے شروع ہوتی ہیں) پڑھیں۔ ❊

ان کے علاوہ جو دعائیں قرآن وحدیث سے ثابت ہیں ان کا پڑھنا افضل ہے، چونکہ نماز اب مکمل ہو چکی ہے لہذا اپنی زبان میں دعا مانگی جاسکتی ہے ❊
 ۴: آپ ﷺ نے فرمایا: ((مَنْ قَرَأَ آيَةَ الْكُرْسِيِّ فِيْ دُبُرِ كُلِّ صَلَوةٍ مَّكْتُوبَةٍ ، لَمْ يَمْنَعْهُ مِنْ دُخُوْلِ الْجَنَّةِ اِلَّا اَنْ يَّمُوْتَ)) ❊
 جس نے ہر فرض نماز کے آخر میں (سلام کے بعد) آیت الکرسی پڑھی، وہ شخص مرتے ہی جنت میں داخل ہو جائے گا۔

❊ ابوداؤد: ۵۲۲۰ وسندہ صحیح، النسائی: ۱۳۰۴ صحیح ابن خزيمة: ۵۱۰۷ وابن حبان، الاحسان: ۲۰۱۷، ۲۰۱۸ والحاکم علی شرط الشيخین (۲۷۳۱) ووافقه الذہبی ❊ مسلم: ۵۹۷ ❊ دیکھئے مسلم: ۵۹۶ ❊ ابوداؤد: ۵۲۳۳ وسندہ حسن، النسائی: ۱۳۳۷ ولہ طریق آخر عند الترمذی ۲۹۰۳ قال: ”غریب“ وطریق ابی داؤد: صحیح ابن خزيمة: ۵۵۷ وابن حبان، الاحسان: ۲۰۰۱ والحاکم (۲۵۳۱) علی شرط مسلم ووافقه الذہبی ❊ نماز کے بعد اجتماعی دعا کا کوئی ثبوت نہیں ہے۔ عبد اللہ بن عمر رضی اللہ عنہ اور عبد اللہ بن الزبیر رضی اللہ عنہ دعا کرتے تھے اور آخر میں اپنی دونوں ہتھیلیاں اپنے چہرے پر پھیر لیتے تھے (بخاری فی الادب المفرد: ۶۰۹ وسندہ حسن) اس روایت (اثر) کے راویوں محمد بن فلح اور فلح بن سلیمان دونوں پر جرح مردود ہے، ان کی حدیث حسن کے درجے سے نہیں گرتی، نیز دیکھئے فقرہ: ۱۵، حاشیہ: ۵ ❊ النسائی فی الکبریٰ: ۹۹۲۸ (عمل الیوم واللیلة: ۱۰۰ وسندہ حسن، وکتاب الصلوة لابن حبان) (اتحاف المہرۃ لابن حجر: ۲۵۹/۶ ج ۲۸۸۰)

نماز جنازہ پڑھنے کا صحیح اور مدلل طریقہ

- ۱: وضو کریں۔ ❊
- ۲: شرائط نماز پوری کریں۔ ❊
- ۳: قبلہ رخ کھڑے ہو جائیں۔ ❊
- ۴: تکبیر (اللہ اکبر) کہیں۔ ❊
- ۵: تکبیر کے ساتھ رفع یدین کریں۔ ❊
- ۶: اپنا دایاں ہاتھ اپنی بائیں ذراع پر رکھیں۔ ❊
- ۷: دایاں ہاتھ بائیں ہاتھ پر، سینے پر رکھیں۔ ❊
- ۸: اَعُوْذُ بِاللّٰهِ السَّمِيعِ الْعَلِيمِ مِنَ الشَّيْطَانِ الرَّجِيمِ مِنْ هَمْزِهِ وَنَفْخِهِ وَنَفْثِهِ پڑھیں۔ ❊
- ۹: بِسْمِ اللّٰهِ الرَّحْمٰنِ الرَّحِیْمِ پڑھیں۔ ❊

❊ حدیث ((لا تقبل صلوٰۃ بغير طهور)) وضو کے بغیر کوئی نماز نہیں ہوتی / رواہ مسلم فی صحیحہ: (۵۳۵) ۲۲۴/۱
[نیز دیکھئے صحیح بخاری: ۲۲۵۱]

❊ حدیث ”وصلوا کما رآیتُمونی أصلي“ اور نماز اس طرح پڑھو جیسے مجھے پڑھتے ہوئے دیکھا ہے / رواہ البخاری فی صحیحہ: ۲۳۱

❊ موسوعة الإجماع فی الفقہ الإسلامی (ج ۲ ص ۷۰۴) ودیکھئے صحیح البخاری (۶۲۵۱)
❊ عبدالرزاق فی المصنف (۴۸۹/۳، ۴۹۰، ۴۹۱ ح ۶۳۲۸) وسندہ صحیح، وصحہ ابن الجارود بروایتہ فی المنشی (۵۴۰)
زبان کے ساتھ نماز جنازہ کی نیت ثابت نہیں ہے۔

❊ عن نافع قال ”کان (ابن عمر) یرفع ید یه فی کل تکبیرۃ علی الجنازۃ“
(ابن ابی شیبہ فی المصنف ۲۹۶/۳ ح ۱۱۳۸۰ وسندہ صحیح)

❊ البخاری: ۷۴۰، والامام مالک فی الموطأ ۱۵۹/۱ ح ۳۷۷

❊ احمد فی مسندہ ۲۲۶/۵ ح ۲۲۳۱۳ وسندہ حسن، وعنه ابن الجوزی فی التحقیق ۲۸۳/۱ ح ۴۷۷

تنبیہ: یہ حدیث مطلق نماز کے بارے میں ہے جس میں جنازہ بھی شامل ہے کیونکہ جنازہ بھی نماز ہی ہے۔

❊ سنن ابی داود: ۷۷۵ وسندہ حسن ❊ النسائی: ۹۰۶ وسندہ صحیح وصحہ ابن خزمیہ: ۴۹۹، وابن حبان

الاحسان: ۱۷۹، والحاکم علی شرط الشیخین ۲۳۲/۱ ووافقه الذہبی وانها من ضعفہ

۱۰: سورۃ فاتحہ پڑھیں۔❶

۱۱: آمین کہیں۔❷

۱۲: بِسْمِ اللّٰهِ الرَّحْمٰنِ الرَّحِیْمِ پڑھیں۔❸

۱۳: ایک سورت پڑھیں۔❹

۱۴: پھر تکبیر کہیں اور رفع یدین کریں۔❺

۱۵: نبی ﷺ پر درود پڑھیں۔❻ مثلاً:

اَللّٰهُمَّ صَلِّ عَلٰی مُحَمَّدٍ وَعَلٰی آلِ مُحَمَّدٍ كَمَا صَلَّيْتَ عَلٰی اِبْرٰهِيْمَ
وَعَلٰی آلِ اِبْرٰهِيْمَ اِنَّكَ حَمِيْدٌ مَّجِيْدٌ ، اَللّٰهُمَّ بَارِكْ عَلٰی مُحَمَّدٍ وَعَلٰی
آلِ مُحَمَّدٍ كَمَا بَارَكْتَ عَلٰی اِبْرٰهِيْمَ وَعَلٰی آلِ اِبْرٰهِيْمَ اِنَّكَ حَمِيْدٌ
مَّجِيْدٌ۔❽

۱۶: تکبیر کہیں ❻ اور رفع یدین کریں۔❿

❶ البخاری: ۱۳۳۵، و عبد الرزاق فی المصنف ۴۸۹/۳، ۴۹۰، ح ۶۴۲۸، وابن الجارود: ۵۴۰

☆ چونکہ سورۃ فاتحہ قرآن ہے لہذا اسے قرآن (قراءت) سمجھ کر ہی پڑھنا چاہیے۔ جو لوگ سمجھتے ہیں کہ جنازہ میں سورۃ فاتحہ قراءت (قرآن) سمجھ کر نہ پڑھی جائے بلکہ صرف دعا سمجھ کر پڑھی جائے ان کا قول باطل ہے۔

❷ النسائی: ۹۰۶، وسندہ صحیح، ابن حبان الاحسان: ۱۸۰۵، وسندہ صحیح

❸ مسلم فی صحیحہ ۴۰۰/۵۳، وصحیح والشافعی فی الام ۱۰۸/۱، وصحیح الحاکم علی شرط مسلم ۲۳۳/۲، ووافقه الذہبی وسندہ حسن

❹ النسائی: ۴۲۴، ۷۷۵، ح ۱۹۸۹، وسندہ صحیح

❺ البخاری: ۱۳۳۴، ومسلم: ۹۵۲، ابن ابی شیبہ ۲۹۶/۳، ح ۱۱۳۸۰، وسندہ صحیح عن ابن عمر رضی اللہ عنہ

سیدنا ابن عمر رضی اللہ عنہما کے علاوہ مکحول، زہری، قیس بن ابی حازم، نافع بن جبیر اور حسن بصری وغیرہم سے جنازے میں رفع یدین کرنا ثابت ہے دیکھئے الحدیث: ۳ (ص ۲۰) اور یہی جمہور کا مسلک ہے اور یہی رائج ہے نیز دیکھئے جنازہ کے مسائل فقرہ: ۳

❻ عبد الرزاق فی المصنف ۴۸۹/۳، ۴۹۰، ح ۶۴۲۸، وسندہ صحیح

❽ البخاری فی صحیحہ ۳۳۷، والبیہقی فی السنن الکبریٰ ۱۴۸/۲، ح ۲۸۵۶

❿ البخاری: ۱۳۳۴، ومسلم: ۹۵۲، ابن ابی شیبہ ۲۹۶/۳، ح ۱۱۳۸۰، وسندہ صحیح

۱۷: میت کے لئے خالص طور پر دعا کریں۔ ❁

چند مسنون دعائیں درج ذیل ہیں:

اَللّٰهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَعَائِنَا وَصَغِيرِنَا وَكَبِيرِنَا وَذَكَرِنَا
وَاُنْثَانَا، اَللّٰهُمَّ مِنْ اَحْيَيْتُهُ مِنَّا فَاحْيِهِ عَلٰى الْاِسْلَامِ وَمَنْ تَوَفَّيْتُهُ مِنَّا فَتَوَفَّهُ
عَلٰى الْاِيْمَانِ ❁

اَللّٰهُمَّ اغْفِرْ لَهُ وَاَرْحَمْهُ وَعَافِهِ وَاعْفُ عَنْهُ وَاَكْرِمْ نَزْلَهُ وَوَسِّعْ مَدْخَلَهُ
وَاعْسِلْهُ بِالْمَاءِ وَالثَّلْجِ وَالْبَرَدِ، وَنَقِّهِ مِنَ الْخَطَايَا كَمَا نَقَّيْتَ الثَّوْبَ
الْاَبْيَضَ مِنَ الدَّنَسِ، وَابْدِ لَهُ دَارًا خَيْرًا مِّنْ دَارِهِ وَاَهْلًا خَيْرًا مِّنْ اَهْلِهِ
وَزَوْجًا خَيْرًا مِّنْ زَوْجِهِ وَاَدْخِلْهُ الْجَنَّةَ وَاَعِذْهُ مِنْ عَذَابِ الْقَبْرِ وَمِنْ
عَذَابِ النَّارِ ❁

اَللّٰهُمَّ اِنَّ فُلَانُ بَنُ فُلَانٍ فِيْ ذِمَّتِكَ وَحَبْلُ جَوَارِكَ، فَاَعِذْهُ مِنْ فِتْنَةِ
الْقَبْرِ وَعَذَابِ النَّارِ وَاَنْتَ اَهْلُ الْوَفَاءِ وَالْحَقِّ، اَللّٰهُمَّ اغْفِرْ لَهُ، اِنَّكَ اَنْتَ
الْغَفُوْرُ الرَّحِيْمُ ❁

اَللّٰهُمَّ اِنَّهُ عَبْدُكَ وَابْنُ عَبْدِكَ وَابْنُ اَمَّتِكَ، كَانَ يَشْهَدُ اَنْ لَا اِلَهَ
اِلَّا اَنْتَ وَاَنَّ مُحَمَّدًا عَبْدُكَ وَرَسُوْلُكَ وَاَنْتَ اَعْلَمُ بِهِ، اَللّٰهُمَّ اِنْ كَانَ
مُحْسِنًا فَرُدْ فِيْ حَسَنَاتِهِ وَاِنْ كَانَ مُسِيًّا فَتَجَاوَزْ عَنْ سَيِّئَاتِهِ، اَللّٰهُمَّ لَا
تَحْرِمْنَا اَجْرَهُ وَلَا تَفْتِنَّا بَعْدَهُ. ❁

❁ عبدالرزاق فی المصنف: ۶۳۲۸ و سندہ صحیح وابن حبان فی صحیحہ، الموارد: ۷۵۴ و ابوداؤد: ۳۱۹۹ و سندہ حسن

تنبیہ: اس سے مراد نماز جنازہ کے اندر دعا ہے دیکھئے باب ماجاء فی الدعاء فی الصلوٰۃ علی الجنازۃ (ابن ماجہ: ۱۴۹۷)

❁ الترمذی: ۱۰۲۳، و سندہ صحیح، و ابوداؤد: ۳۲۰۱ ❁ مسلم: ۹۶۳/۸۵، و ترمذی: ۲۲۳۲

❁ ابن المنذر فی الاوسط: ۵/۴۴۱ ح ۳۱۷۳ و سندہ صحیح، و ابوداؤد: ۳۲۰۲

❁ مالک فی الموطأ: ۲۲۸/۱ ح ۵۳۶ و اسنادہ صحیح عن ابی ہریرۃ رضی اللہ عنہ، موقوف

اللَّهُمَّ اَعِزَّهُ مِنْ عَذَابِ الْقَبْرِ ❊
 اللَّهُمَّ اغْفِرْ لِحَيِّنَا وَمَيِّتِنَا وَصَغِيرِنَا وَكَبِيرِنَا وَذَكَرِنَا وَآثَنَانَا وَشَاهِدِنَا
 وَغَائِبِنَا، اللَّهُمَّ مَنْ تَوَفَّيْتَهُ مِنْهُمْ فَتَوَفَّهُ عَلَى الْإِيمَانِ وَمَنْ أَبْقَيْتَهُ مِنْهُمْ
 فَأَبْقِهِ عَلَى الْإِسْلَامِ . ❊
 اللَّهُمَّ اغْفِرْ لِهَذِهِ النَّفْسِ الْحَنِيفِيَّةِ الْمُسْلِمَةِ وَاجْعَلْهَا مِنَ الَّذِينَ تَابُوا
 وَاتَّبَعُوا سَبِيلَكَ وَقَهَا عَذَابَ الْجَحِيمِ ❊

۱۸: میت پر کوئی دعا موقت (خاص طور پر مقرر شدہ) نہیں ہے۔ ❊
 لہذا جو بھی ثابت شدہ دعا کر لیں جائز ہے۔ سیدنا عبداللہ بن سلام رضی اللہ عنہ کے قول اور
 تابعین کے اقوال سے معلوم ہوتا ہے کہ میت پر کئی دعائیں جمع کی جاسکتی ہیں۔
 ۱۹: پھر تکبیر کہیں۔ ❊ ۲۰: پھر دائیں طرف ایک سلام پھیر دیں۔ ❊

❊ مالک فی الموطأ ۱/۲۲۸ ج ۵۳۷ و اسنادہ صحیح عن ابی ہریرہ رضی اللہ عنہ (موقوف یہ دعا سیدنا ابو ہریرہ رضی اللہ عنہ معصوم بچے کی
 میت پر پڑھتے تھے۔ ❊ ابن ابی شیبہ ۳/۲۹۶ ج ۱۱۳۶۱، عن عبداللہ بن سلام رضی اللہ عنہ، موقوف وسندہ حسن
 ❊ ابن ابی شیبہ ۳/۲۹۶ ج ۱۱۳۶۶ و سندہ صحیح، و هو موقوف علی حبیب بن مسلمہ رضی اللہ عنہ
 ❊ [ابن ابی شیبہ ۳/۲۹۵ ج ۱۱۳۷۰، عن سعید بن المسیب و الشعمی ۱۱۳۷۱ عن محمد (بن سیرین) و غیرہم من
 آثار التابعین قالوا: لیس علی المیت دعا موقت (نحو المعنی) و هو صحیح عنہم] ❊ البخاری ۱۳۳۴، و مسلم ۹۵۲
 ❊ عبدالرزاق ۳/۲۸۹ ج ۶۲۲۸ و سندہ صحیح، و هو مرفوع، ابن ابی شیبہ ۳/۳۰۷ ج ۱۱۴۹۱، عن ابن عمر بن فعلہ و سندہ صحیح
 تنبیہ: نماز جنازہ میں دونوں طرف سلام پھیرنا نبی صلی اللہ علیہ وسلم اور صحابہ سے ثابت نہیں ہے۔ شیخ البانی رحمہ اللہ نے
 احکام الجنائز (ص ۱۷۷) میں بحوالہ بیہقی (۴/۴۳۲) نماز جنازہ میں دونوں طرف سلام والی روایت لکھ کر اسے حسن
 قرار دیا ہے۔ لیکن اس کی سند دو وجہ سے ضعیف ہے:

- ① حماد بن ابی سلیمان مختلط ہے اور یہ روایت قبل از اختلاط نہیں ہے۔
- ② حماد مذکور مدلس ہے دیکھئے طبقات المدلسین (۲/۲۸۵) اور روایت معتن ہے۔ امام عبداللہ بن المبارک
 فرماتے ہیں کہ جو شخص جنازے میں دو سلام پھیرتا ہے وہ جاہل ہے جاہل ہے۔ (مسائل ابی داؤد ص ۱۵۴ و سندہ صحیح)

